

આત્મસ્વરૂપે જે સ્પંદ વહ્યાં

આત્મસ્વરૂપે જે સ્પંદ વહ્યાં,
આખા બ્રહ્માંડે ફેલાઈ જાય,
'ક્ષેત્ર'રૂપે જે કાર્ય થયાં,
સીમિત સીમાડે ફળ જો દેખાય. - આત્મસ્વરૂપે.....

યોગ-તપોબળ ને નિયાણાં આશય,
સંકલ્પ-બળનો સીમિત આશ્રવ,
આત્મ 'અરૂપી'ને દેખીતા મહાલય,
તત્ત્વોનાં રૂપીલાં ઔષધ આલય.

રામબાણ ઔષધ કૃષ્ણ સુધી,
કૃષ્ણનું ચાલ્યું મહાવીર સુધી,
મહાવીર પછી જે થઈ'તી અશુદ્ધિ,
'દાદા' કરે છે ચોખ્ખી સ્વ-બુદ્ધિ. - આત્મસ્વરૂપે.....

ઉપદેશ-વચનો કાળાનુસારી,
ભૂતકાળી વાતો દ્રવ્યાનુસારી,
ચાલુ કાળે જે હિત ઉપકારી,
'દાદા' આપે છે સ્વસુખ સંચારી.

'શુદ્ધાત્મા' થઈને શુદ્ધાત્મા બોલ્યા,
અસીમા સફળ મોક્ષામૃત મિલ્યાં,
'સ્વરૂપે' લીનતા, સ્થિરતામાં ફોર્યા,
કેવળજ્ઞાનમાં પરમાનંદ સીઝ્યાં. - આત્મસ્વરૂપે.....

